

شعراے تاشقند

(از جناب ڈاکٹر کبیر احمد صاحب جاسی ایم۔ اے پی ایچ۔ ڈی (علیگ))

موجودہ جمہوریہ ازبکستان کا علاقہ قدیم زمانے ہی سے علم و ادب کا گہوارہ رہا ہے جس کی خاکے بلا مبالغہ ہزاروں ادبا و شعراء فقہاء و صوفیاء اور دوسرے علوم و فنون کے کاملین کو جنم دیا لیکن چونکہ قدیم زمانے میں موجودہ ازبکستان کی اپنی الگ کوئی حیثیت نہ تھی بلکہ یہ وسط ایشیا کا ایک حصہ تھا اس لئے اس کے باکمال فرزندوں کے تذکرے دوسرے لوگوں کے تذکروں میں اس طرح گنڈھڑ ہو گئے ہیں کہ ان کا الگ سے کوئی تذکرہ مرتب کرنا ناممکن نہیں تو دشوار ضرور ہو گیا ہے۔ فارسی نظم و نثر کی بعض تاریخیں ایسی ضرور ہیں جن میں اس موضوع پر کچھ مواد جا بجا بکھرا جاتا ہے۔ ایسی ہی کتابوں میں مرحوم سعید نفیسی کی کتاب ”تاریخ نظم و نثر در ایران و در زبان فارسی“ بھی ہے جس کو انہوں نے تین ضخیم جلدوں میں مرتب کیا ہے۔ اس کتاب کی جلد اول کے سرسری مطالعہ کے بعد مجھے تاشقند کے شعرا کے سلسلے میں جو کچھ بھی مواد مل سکا ہے وہ آج کی گفتگو کا موضوع ہے۔ سطور ذیل میں جو کچھ پیش کیا جا رہا ہے وہ میرے مجوزہ کام کا پہلا قدم ہے جو مواد کے دستیاب ہونے کے ساتھ ساتھ اپنی ہیئت بدلتا جائے گا اور بہت ممکن ہے کہ کچھ عرصہ کی تلاش و جستجو کے بعد ازبکستان کے شعرا کا ایک جامع تذکرہ مرتب ہو جائے۔

ابن الدین محمد بن جلیل اصفی تاشقندی واصفی دسویں صدی ہجری کے مشہور و معروف فرد ہیں جن کو نظم و نثر دونوں پر یکساں قدرت حاصل تھی، ولادت تاشقند میں ہوئی اور وہیں انہوں نے اپنی تعلیم کے ابتدائی مراحل طے کئے۔ ابھی آغاز جوانی ہی تھا کہ حازم ہرات ہوئے اور وہاں پہنچ کر مشہور زمانہ صوفی شاعر جاتی سے مستفید ہوئے۔ یہ وہ زمانہ تھا جب محمد شیبانی خان ہرات کا حاکم تھا اور موٹانا

بنائی، محمد بخش، ریاضی، نوابی، امامی، ہلالی جیسے شعرا اس کے دربار سے منسلک تھے۔ دہلی کے ایک قول کے مطابق ۱۱۳ھ میں یہ تمام شعرا دربار میں جمع تھے اور کاتبی کے اشعار پر اپنے اپنے خیالات کا اظہار کر رہے تھے اور اس کا ایک شعر جس میں تیغ اور آب کے الفاظ استعمال کئے گئے تھے پڑھتے جاتے اور اس کی تعریف میں کہتے جاتے کہ ان الفاظ کا اس طرح سے ایک شعر میں کعبا ناما محالات میں سے ہے۔ دہلی بھی ان باتوں کو سن رہا تھا، اس نے پانچ بحرؤں اور مختلف قوافی میں پانچ نظریں لکھیں اور ہر شعر میں التزام تیغ و آب کے الفاظ نظم کئے، ان غزلیات کا نام اس نے غزلیہ متیرہ رکھا تھا، صرف ایسی ایک واقعہ سے اندازہ لگایا جاسکتا ہے کہ شعر کے میدان میں اس کا وزن کتنا دراک رہا ہوگا۔ بہر حال وہ کچھ ہی مدت تک ہرات میں رہا پھر ۱۱۷ھ میں ماوراء النہر واپس آگیا۔ سعید نفیسی نے اس کی واپسی کی وجہ یہ لکھی ہے کہ وہ ایک مستعصب سنی مسلمان تھا، اور ہرات پر صفویوں کا اثر روز بروز بڑھتا جا رہا تھا جو خود اپنے عقائد میں دہلی سے کم کثرت تھے، اس لئے اس کو اپنی جان کا خوف لاحق ہو گیا اور وہ ہرات سے نکل کر ماوراء النہر چلا آیا۔ یہاں آکر وہ ازبک بادشاہوں کے دربار سے منسلک ہو گیا، جن کے ساتھ اس نے ماوراء النہر کے علاقے میں کئی سفر بھی کئے لیکن اس کا قیام زیادہ تر تاشقند ہی میں رہتا۔ دہلی نے ازبک بادشاہوں کی تعریف میں کافی قصائد لکھے ہیں جن میں صنایع شعری کا اس کثرت سے استعمال کیا گیا ہے کہ شاعری کی اصل روح دب کر رہ گئی ہے۔

دہلی کی سب سے مشہور تصنیف بیایع الوقایع ہے اس کو ایک طرح کا روزنامہ سمجھنا چاہئے، اس کتاب میں اس نے اپنے سفروں کی تمام سرگدشتیں، اپنے تمام مشاہدات اور وہ باتیں جو اس نے دوسروں سے سنی ہیں سب کی سب یک جا کر دی ہیں۔ یہ کتاب ۱۱۷ھ سے ۱۱۹ھ تک کی سرگدشت پر مشتمل ہے اس کتاب کی ایک خاص خصوصیت یہ بھی ہے

۱۔ اس کتاب کا نسخہ کتاب خانہ جامعہ ملیہ میں آگیا ہے جس کی روشنی میں دہلی کی نظم و نثر نگاری پر ایک مفصل مقالہ زیر ترتیب ہے۔

کراس میں واقعہ صنفی کے بہت سے قصائد ہم کو یک جا مل جاتے ہیں جو اس نے ازبک بادشاہوں کی مدح میں لکھے ہیں۔

واقعہ صنفی کی شاعری یعنی زیادہ تصنیفات سے پُر ہے اس کی نثر نگاری اس کے برعکس اتنی ہی سادہ اور سہل ہے جس میں کہیں کہیں علاقائی الفاظ، فقرے اور جملے بھی مل جاتے ہیں یہ دلچسپ کتاب نہ صرف اس زمانے کے رسم و رواج، تہذیب و تمدن سے ہم کو آشنا کرتی ہے بلکہ اس کی مدد سے وسط ایشیا کے مختلف علاقوں کا لسانی مطالعہ بھی کیا جاسکتا ہے جو یقیناً ایک دلچسپ اور نتیجہ خیز کام ہوگا۔

کچھ تذکرہ نگاروں نے یہ بھی لکھا ہے کہ اس نے ۱۹۱۵ء میں انتقال کیا، لیکن یہ بات کسی طرح درست نہیں ہو سکتی کیوں کہ بدایع الوقایح میں ۲۲ رمضان ۱۳۹۵ھ تک کے واقعات کا اندراج ہے اس سے یہ بات روز روشن کی طرح واضح ہو جاتی ہے کہ اس کا انتقال ۱۳۹۵ھ کے بعد کسی سنہ میں ہوا ہوگا۔ اس کے علاوہ جن تذکرہ نگاروں نے اس کی وفات کا ۱۹۳۱ء قرار دیا ہے وہی لوگ یہ بھی لکھتے ہیں کہ اس زمانہ کا دوسرا مشہور شاعر زیر کی جو واقعہ صنفی کا غلام تھا ۱۳۹۵ھ میں فوت ہوا۔ یہ بات قرین قیاس نظر نہیں آتی کہ زیر کی اپنے آقا کے انتقال کے ۵۰ برس بعد تک زندہ رہا ہو۔ اس لئے اس کا سنہ وفات ۱۳۹۵ھ کے بعد قرار دینا مناسب ہے۔ واقعہ صنفی کا میدران سخن قصائد و غزلیات تک محدود ہے، جس میں اس نے اپنے فنکارانہ پوہ دکھائے ہیں لیکن اس کی شاعری پر صنایع کا اتنا زیادہ غلبہ تھا کہ اس کی شاعری صرف صنعتِ حرفی کی مثال بن کر رہ گئی غالباً یہی وجہ ہے کہ ہم کو عام فارسی شعرا کے تذکروں میں اس کے اشعار باسانی دستیاب نہیں ہوتے،

زیر کی تاشقندی واقعہ صنفی کے تذکرہ میں عرض کیا جا چکا ہے کہ زیر کی ان کا غلام تھا، بعض قرائن ایسے ہیں جن سے معلوم ہوتا ہے کہ زیر کی کو ۱۳۹۵ھ میں غلامی کی لعنت سے رہائی ملی اور وہ اسی سال تاشقند سے بخارا چلا گیا۔ بخارا پہنچ کر وہ حصولِ علم کی طرف متوجہ ہوا اور تھوڑے ہی عرصہ میں

شہر کے دانشمندوں سے نہ صرف روشناس ہو گیا بلکہ ان سے بڑے شگفتہ تعلقات بھی قائم کرنے۔ ابھی اس کو بخارا آتے ہوئے کچھ ہی عرصہ گزرا تھا کہ ایک نوجوان پر عاشق ہو گیا، یہ عشق یہاں تک بڑھا کہ زیری نے خود کو اسی نوجوان کے ہاتھ دو سال کے لئے فروخت کر دیا، یک کر جب اپنے آقا کے گھر پہنچا اور اس کی خدمت میں مصروف ہوا تو اس کے آقا کو معلوم ہوا کہ اس کا غلام کس پایہ کا دانشمند اور شاعر ہے اس نے زیری کو اپنی غلامی سے آزاد کر دیا۔

حصول آزادی کے بعد زیری بخارا سے بلخ چلا گیا جہاں وہ تیمور کے خاندان کی ایک یادگار میرزا ابراہیم بن سلیمان پادشاہ کی خدمت میں حاضر ہوا۔ لیکن یہاں کی سیاسی حالت چند ہی روز میں بدل گئی اور ابراہیم بن سلیمان، عبداللہ خان سے مغلوب ہوا جس کے نتیجے میں عبداللہ خان بلخ کا حکمران بن گیا۔ اسی زمانہ میں زیری نے عبداللہ خان کی مدح میں ایک قصیدہ لکھا جس کے صلہ میں اس کو پانچ سو خانہ تینکے ملے۔ زیری نے ۹۸۵ھ میں بلخ میں وفات پائی۔

زیری کی شاعری مستی و سرشاری کی شاعری ہے اور اس کا ایک ایک شعر اس کی طبعی شکاری کی یادگار ہے۔

مولانا زادہ نکری ناشقندی فکری کے بارے میں ہماری معلومات بڑی ہی نشہ ہیں۔ مولانا عبدالغفار نام کے ایک ناشقندی بزرگ تھے جن کا شمار دادالمنہر کے دانشمندوں میں ہوتا اور اس علاقہ میں عزت و وقعت کی نظر سے دیکھے جاتے۔ نکری انھیں کالرا کا تھا لیکن باپ کی طرح اعلیٰ تعلیم حاصل نہ کر سکا تھا اس کے باوجود دھیرے دھیرے اس نے ترقی کی یہاں تک کہ اس کا شمار بھی دسویں صدی ہجری کے ماوراءالنہر کے دانش مندوں میں ہونے لگا۔ صرف یہی نہیں بلکہ اس نے اپنے زمانے کے بہت سے دانشمندوں پر برتری بھی حاصل کی۔ جہاں تک اس کی شاعری کا تعلق ہے سعید نفیسی کے بیان کے مطابق وہ استاد ادغزل گوئی میں ماہر تھا، اس بیان سے اس کی شہری کاوشوں کا اندازہ کیا جاسکتا ہے۔ اس کی تاریخ پیدائش و وفات کا علم نہ ہو سکا۔ یہ چند سطر صرف اس لئے لکھ دی گئی ہیں تاکہ اس کے بارے میں مزید تحقیق ہو سکے۔

مولانا خوشی تاشقندی | خوشی کے جو چند سطری حالات ہم کو دستیاب ہوئے ہیں اس سے اندازہ ہوتا ہے کہ یہ اپنے زمانہ کا ایک اہم شخص رہا ہوگا۔ اس کا تو علم نہ ہو سکا کہ وہ تاشقند میں کب پیدا ہوا؟ لیکن چون کہ وہ نوروز احمد خاں کے زمانے میں تاشقند کی وزارت پر فائز تھا اس لئے اس کو دسویں ہجری کے شعرا میں شمار کرنا چاہیے۔ جب زمانے نے پلٹا لکھایا اور وہ وزارت سے معزول ہو گیا تو اس نے خانہ نشینی اختیار کر لی اور اسی عالم میں اس نے دنیا سے کوچ کیا۔ وہ صرف غزل گو تھا اور اپنے زمانے میں اس نے اس صنعت میں بڑی شہرت حاصل کی تھی، اس شاعر پر بھی مزید تحقیق کی ضرورت ہے اگر ممکن ہو سکا تو اس کی شاعری اور دور وزارت پر کسی دوسری صحبت میں روشنی ڈالی جائے گی۔

مولانا شہرتی درغزی تاشقندی | مولانا شہرتی شاعر سے زیادہ صوفی کی حیثیت سے معروف ہیں چون کہ ان کا سنہ وفات سنہ ۱۱۱۰ ہجری ہے اس لیے ان کا شمار گیارہویں صدی کے شعرا میں کرنا چاہئے۔ تاشقند کی ایک لواچی سستی جس کا نام مرغزبے شہرتی وہیں کے رہنے والے تھے۔ وہ جس سستی کے رہنے والے تھے وہ لوہاروں کی سستی تھی ممکن ہے کہ ان کا بھی اس پیشے سے کوئی تعلق رہا ہو۔ جوانی ہی میں تحصیل علم سے فارغ ہو کر حج کے لئے بھی گئے جس سے ان کی مذہبیت کا اندازہ لگایا جاسکتا ہے۔ شہرتی مولانا لطف اللہ جوینی کے مرید تھے جو ایک کاشانی عالم مولانا خواجگی کے مشہور خلفا میں تھے، شہرتی جب مولانا لطف اللہ کے مرید ہوئے تو ایک عرصہ تک صیبت شاذ کرتے رہے اور برابر اپنے پیر کی خدمت میں حاضر رہے۔ اس کے علاوہ اپنے پیر زادہ مولانا محمد جو خواجہ کلاں کے نام سے مشہور تھے ان کی خدمت میں بھی بار بار ہوئے۔ خواجہ کلاں کی ہی خدمت میں ان کی شام زندگی نمودار ہوئی، شام زندگی کی تاریکی میں ان کو پھر اس دیار مقدس کی یاد آئی۔ اس کی زیارت وہ ایام جوانی میں کر چکے تھے چنانچہ سنہ ۱۱۱۰ ہجری میں دوبارہ سفر حج پر روانہ ہو گئے۔ ابھی وہ شام ہی پہنچے تھے کہ ان کا وقت آ کر گیا اور وہ اپنے ابدی سفر پر روانہ ہو گئے۔ شام سے ان کا جسدِ خاکی تاشقند لایا گیا اور ان کو شیخ حسین خوارزمی کے مزار کے

پاس ایک چھوٹے سے میدان میں دفن کر دیا گیا نظر میں مذہبیت کے باوجود ان کا شمار اپنے زمانے کے بہترین غزل گو یوں میں ہوتا ہے، ان کی پوری کی پوری شاعری ان کے حال دل کی ترجمانی ہے جس میں جوش و گہرائی کے ساتھ ساتھ بلا کی حدت بھی ہے۔

خواجہ عابدناشقدی خواجہ حامد کے بارے میں بہت کم معلومات دستیاب ہو سکیں، جو معلوم ہوتا فراہم ہو سکی ہیں ان کی بنا پر بلا تکلف یہ کہا جاسکتا ہے کہ ان کا شمار اپنے زمانے کے اہم ترین غزل گو یوں میں تھا جن کی عالی دماغی، شیریں سخن اور خوش رفتاری کا ذکر سعد نقوی نے بھی کیا ہے۔ یہ معلوم ہوتا ہو سکا کہ ان کا سن ولادت و وفات کیا ہے۔ ان کی شاعری صرف غزلیات تک محدود ہے جس کو تذکرہ نگاروں نے استادانہ غزل کہا ہے یہ بڑی بندھی مکی اصطلاح ہے اس لئے جب تک ان کے کلام کے کچھ نمونے سامنے نہ ہوں ان کے اشعار کے بارے میں کچھ کہنا مشکل ہے۔

عبد اللہ بیگناشقدی عبداللہ بیگ کے والدناشقد کے رہنے والے تھے جو ہندوستان چلے آئے تھے۔ عبد اللہ بیگ ہندوستان ہی میں پیدا ہوا اور جوانی کے زمانے میں خان خاناں کے دربار سے منسلک ہو گیا بڑا ہی سریع الفہم اور بے جوش انسان تھا لیکن اس میں خرابی یہ تھی وہ مغرور اور خود پسند تھا، اسی لئے اپنے زمانے کے شہر کی مخالفت کا شکار رہا اور اس کے زمانے کے لوگ اس کو طغیان و خردی کہتے۔ وہ سن ۱۸۷۰ تک زندہ رہا، اسی سال برار میں اس کا انتقال ہوا اور وہیں مدفون ہے۔ عبد اللہ بیگ اپنے زمانے کے مشہور غزل اور رباعی گو یوں میں شمار کیا جاتا ہے مجھے اس کی شاعری کے نمونے نہیں مل سکے، ہمدانبری کے تذکروں کی ورق گردانی کے بعد اگر اس کے سلسلے میں مزید مواد فراہم ہو گیا تو کسی دوسری صحبت میں آپ کے سامنے پیش کیا جائے گا۔

مولانا صابریناشقدی مولانا صابری اپنے زمانے کے مشہور دانشمندوں اور فقہوں میں تھے، دوسرے فقہاء کی تصانیف پر انہوں نے حواشی بھی لکھے تھے اس سے ان کی علمیت کا پتلا سا اندازہ لگایا جاسکتا ہے۔ اس مذہبیت کے باوجود اپنے زمانے کے ایک دوسرے عالم مولانا چلہ سے ان کا اختلاف ہو گیا یہ اختلاف اتنا بڑھا کہ نوبت ہو گئی کہ پہنچے اس مقام میں۔

ہی ننگے ہو جاتے ہیں وہ بھی ننگے ہوتے بغیر نہ رہے جب یہ اختلاف اپنی انتہا کو پہنچ گیا تو وہ ناشقند سے سمرقند چلے گئے جہاں ان کو قاضی شہر مقرر کیا گیا۔ ان کی شاعری ہر صنعتِ سخن پر محیط ہے مگر غزل کے میدان میں ان کی فنی چابک دستی زیادہ ظاہر ہوتی ہے اور ان کا شمار اپنے زمانے کے مشہور غزل گو شعرا میں ہوتا ہے۔ ان کے سنہ ولادت و وفات کا پتہ نہیں چل سکا لیکن بعض قرائن سے معلوم ہوتا ہے کہ یہ دسویں صدی ہجری کے اواخر یا گیارہویں صدی ہجری کے اوائل کے شاعر تھے،

محمد ایوب ناشقندی | ایوب ناشقندی کا بھی شمار مذہبی افراد میں ہوتا ہے۔ رسیان بازی میں مہارت تامہ رکھتے تھے اور اس میدان میں عجیب و غریب کام انجام دیتے، لیکن یہ کام ان کو بچایا نہیں اس لئے اس سے دست کش ہو کر حصولِ علم کی طرف راغب ہوئے اور شاعری میں نقابانی اندکائی کے شاگرد ہو گئے۔ ان کے چند سطرے حالاتِ جوہم کو دستیاب ہو سکے ہیں ان کی زندگی کے کسی پہلو پر کوئی خاص روشنی نہیں ڈالتے اور نہ ہی ان کی شاعری کے بارے میں کوئی اشارہ کرتے ہیں بلکہ ہم بھی انکا تذکرہ کرتے ہیں۔
مولانا زادہ عبد الغفار ناشقندی | ان کے نام میں مولانا زادہ کے اصناف سے اندازہ ہوتا ہے کہ یہ کسی مذہبی خانوادہ کے چشم و چراغ تھے۔ خود بھی ایک مدت تک منصبِ قضا پر فائز رہے لیکن جب اس منصب سے معزول ہو گئے تو شاعری کی طرف متوجہ ہوئے اور اس میدان میں بھی اچھلنے پھلانگ کرنے کا کافی شہرت حاصل کی۔ ان کی غزل گوئی کو ”غزلِ را خوب بی سرودہ است“ کہا گیا ہے جس سے قیاس کیا جاسکتا ہے کہ ان کی غزلیں شگفتہ اور جاذبِ نظر ہوں گی اگر ایسا نہ ہوتا تو خوب کا لفظ استعمال کیا جاتا۔

کمال الدین ناشقندی | بعض قرائن کی بنیاد پر ان کو دسویں صدی ہجری کا شاعر کہا جاسکتا ہے ان کا شمار اپنے زمانے کے مشہور صوفیوں میں ہوتا ہے۔ ان کی شاعری کے بارے میں ہم کو صرف اتنا معلوم ہے کہ انھوں نے ایک مثنوی شمع و پروانہ کے نام سے لکھی ہے، اس کے علاوہ سرودہ است ان کے بارے میں کچھ کہنا دشوار ہے۔

نواز ناشقندی | ان کے بابت کچھ نہیں معلوم ہو سکا کہ وہ حصولِ تعلیم کے لئے نجا گئے

تھے، وہ وہیں کے ہو کر رہ گئے یا ناشقند واپس آگئے تھے، کون تھے، کیا کرتے تھے، کس طرح کی زندگی بسر کی اس کے بارے میں کچھ کہنا مشکل ہے ان کی شاعری کے بارے میں ایک عام جملہ ”غزل را خوب می گفته است“ کہہ دیا گیا ہے اور بس۔ چون کہ ان کے سوانح حیات پردہ خفا میں ہیں اس لئے ہمارے لئے یہ عرض کرنا بھی دشوار ہے کہ یہ دسویں صدی کے بزرگ ہیں یا گیا ہو یا صدی کے۔ اس تذکرہ میں ان کا ذکر اس لئے کر دیا گیا ہے تاکہ کبھی آگے چل کر ان کے بارے میں کچھ معلومات فراہم کی جا سکیں۔

سطور بالا میں جو کچھ عرض کیا گیا ہے وہ ہر لحاظ سے تشنہ ہے اسی سے اندازہ لگایا جاسکتا ہے کہ اس بات کی کتنی سخت ضرورت ہو گئی ہے کہ آذربائیجان، تاجکستان، ازبکستان وغیرہ کے فارسی شعرا کے الگ الگ تذکرے مرتب کر دیئے جائیں اور ان کے بارے میں جو کچھ بھی مواد فراہم ہو سکے اس کو یک جا کر دیا جائے ورنہ اس وقت جو بھی مواد دستبرد زمانہ سے بچا ہوا ہے ممکن ہے کہ زمانے کے تند و تیز جھونکے اس کو بھی بجز فنا میں غرق کر دیں۔

تصحیح

برہان جنوری ۱۹۶۶ء

۲۸ حوالہ ابن قیم کتاب الروح غلط ہے۔ صحیح حوالہ شاہ ولی اللہ القوزالکبیر

۱۲ ہے۔

۲۷ پر آخری سطر میں لفظ قریبہا کا حوالہ درج ہونے سے رہ گیا۔ اس کا حوالہ

ابن قیم کتاب الروح ہے۔